

बैठक

नगर निगम क्षेत्र के वार्डों की लगातार निगरानी करें उपयंत्री, अवैध कॉलोनाइजर के खिलाफ होगी सख्त कार्रवाई

अवैध कॉलोनाइजर पर दर्ज कराएं एफआईआर

नवभारत, कटनी। नगर निगम आयुक्त तपस्या परिहार ने सोमवार को आयोजित की गई समय-सीमा बैठक के दौरान विभिन्न शाखाओं के लंबित प्रकरणों और शासकीय योजनाओं की समीक्षा की। इस दौरान उन्होंने स्पष्ट निर्देश दिए कि शासन की योजनाओं में लापरवाही और नगर के विकास कार्यों में किसी भी प्रकार की उदासीनता स्वीकार्य नहीं की जाएगी। निगमायुक्त द्वारा संकल्प से समाधान अभियान की समीक्षा के दौरान प्राप्त आवेदनों की समीक्षा कर दल प्रभारियों को अभियान में रूचि लेकर डोर दू डोर नागरिकों से संपर्क कर आवेदनों प्राप्त करने में गति लाने, पीएम स्वनिधि योजना सहित निगम के माध्यम से संचालित अन्य शासकीय योजनाओं के आवेदन लेकर पात्र नागरिकों को लाभान्वित करने कार्रवाई के



निर्देश दिए। निगमायुक्त ने जलापूर्ति व्यवस्था की समीक्षा करते हुए निर्देशित किया कि नागरिकों को रोजाना शुद्ध पेयजल की आपूर्ति किए जाने के जलापूर्ति व्यवस्था की निगरानी करने को कहा। निगमायुक्त ने जल सैंपलिंग कराने के लिए वार्डों से पानी के नमूने संग्रहित करने के लिए कहा। साथ ही पेयजल स्रोतों की निर्धारित अवधि से साफ-सफाई

कराने, प्राप्त शिकायतों पर तत्काल कार्रवाई करने, तालाब, कुओं और अन्य जल स्रोतों के आसपास के अतिक्रमण हटाने के भी निर्देश दिए गए। वहीं जनसुरक्षा के मद्देनजर फायर एनओसी सर्टिफिकेट प्राप्त नहीं करने वालों को नोटिस जारी करने, फायर संपटी के लिए नगर के घने स्थलों का चयन कर प्रति सप्ताह माँक ड्रिल करने के निर्देश भी संबंधित अधिकारियों को दिए। निगमायुक्त ने बैठक के दौरान

गई है। जिस पर निगमायुक्त द्वारा प्रत्येक उपयंत्री को वार्डों की लगातार निगरानी करने और तथा अवैध कॉलोनाइजर के अन्य शेष प्रकरणों पर भी नियमानुसार एफआईआर की कार्रवाई प्रस्तावित करने के निर्देश दिए। बैठक के दौरान पिछले महीने आयोजित कर्मचारी समस्या निवारण शिविर में प्राप्त आवेदनों पर की गई कार्रवाई की समीक्षा की गई। फरवरी माह में आयोजित शिविर के पहले शेष प्रकरणों का निराकरण कराने के निर्देश दिए गए। वहीं जनसुरक्षा के मद्देनजर फायर एनओसी सर्टिफिकेट प्राप्त नहीं करने वालों को नोटिस जारी करने, फायर संपटी के लिए नगर के घने स्थलों का चयन कर प्रति सप्ताह माँक ड्रिल करने के निर्देश भी संबंधित अधिकारियों को दिए। निगमायुक्त ने बैठक के दौरान

आईएचएसडीपी योजना के भवन आवंटन के लंबित प्रकरणों पर जल्द कार्रवाई करने सहित प्रधानमंत्री आवास योजना, स्वच्छ भारत मिशन, ई- आफिस, ई- नगर पालिका, फिश पार्लर, नगर की सफाई व्यवस्था, डेयरी विस्थापन कार्रवाई की प्रगति, जलकर वसूली, राजस्व वसूली, न्यायालयीन प्रकरणों, सड़क और अन्य आधारभूत सुविधाओं से संबंधित प्रकरणों की प्रगति की जानकारी लेते हुए संबंधित अधिकारियों को निर्धारित समय-सीमा में कार्य पूरा करने के निर्देश दिए। उन्होंने कहा कि जनहित से जुड़े कार्यों में संवेदनशीलता और कार्रवाई की जाए। बैठक में सहायक यंत्री अनिल जायसवाल, सुनील सिंह, आदेश जैन, उपयंत्री मोना करेरा, मुदुल श्रीवास्तव अश्विनी पांडेय सहित अन्य अधिकारी उपस्थित रहे।



सामूहिक दुष्कर्म के आरोपियों को भेजा गया जेल

रंगनाथ नगर थाने में दर्ज किया गया अपहरण और दुष्कर्म का मामला

नवभारत, कटनी। रंगनाथनगर थाना क्षेत्र में 13 साल की बच्ची के अपहरण और उसके साथ सामूहिक दुष्कर्म करने के मामले में पुलिस ने दो मुख्य आरोपियों और एक नाबालिग को पकड़ा है। पुलिस ने बताया कि 26 जनवरी परिजनों ने बच्ची के लापता होने की शिकायत दर्ज कराई थी। शिकायत में बताया गया था कि

बच्ची अपनी मौसी के साथ बाजार गई थी और वहां से कुछ जान-पहचान वालों के साथ घूमने चली गई। जिसके बाद से वह लापता है। शिकायत के बाद पुलिस ने बच्ची की खोजबीन शुरू की। पुलिस ने मुखबि की सूचना पर अमकुही की पहाड़ियों से बच्ची को सुरक्षित ढूंढ निकाला। पुलिस ने बताया कि बच्ची जान-पहचान वालों के साथ अमकुही की पहाड़ी घूमने चली गईथी, वहां एक नाबालिग लड़के ने उसके साथ छेड़खानी की कोशिश की।

शोर सुनकर पास रही रहने वाले अभिषेक और राजकुमार वहां पहुंचे और मदद के बहाने उस लड़के को भगा दिया। इसके बाद दोनों ने बच्ची को बंधक बना लिया। अभिषेक ने बच्ची के साथ गलत काम किया और राजकुमार बाहर पहरा देता रहा। आरोपी अभिषेक और राजकुमार को पुलिस ने गिरफ्तार कर लिया है। पुलिस ने वारदात में उपयोग किए गए लोहे का सबल भी बरामद किया है। आरोपियों को जेल भेज दिया गया है।

एक नजर में



शिक्षा, स्वास्थ्य, रोजगार और गरीबों की अनदेखी

नवभारत, कटनी। युवा कांग्रेस के प्रदेश सचिव दिव्याशु मिश्रा ने बजट पर प्रतिक्रिया देते हुए कहा कि शिक्षा, स्वास्थ्य और रोजगार जैसे मूल क्षेत्रों की अनदेखी कर केन्द्र सरकार का बजट सिर्फ़ करिबोट हितों को प्राथमिकता देता है। यह जनहित नहीं, विशेष हितों का बजट है। 2026 का बजट एक साफ़ संदेश देता है: गाँव, किसान और खेती अब सरकार की प्राथमिकताओं से बाहर हैं। पहली बार ऐसा बजट, जिसमें किसान का नाम तक नहीं है।

कार से अवैध शराब जल

नवभारत, कटनी। माधवनगर पुलिस ने अवैध शराब तस्करी के खिलाफ कार्रवाई की है। पुलिस ने घेराबंदी कर ग्राम गुलवारा स्थित हीरा ढाबा के पीछे से एक स्विफ्ट डिजायर कार पकड़ी है, जिसमें भारी मात्रा में देसी मसाला शराब ले जाई जा रही थी। जब शराब की कीमत 1 लाख 44 हजार रुपए आंकी गई है। पुलिस ने बताया कि रात लगभग 9 बजे पुलिस को मुखबिर से सूचना मिली थी कि ग्राम गुलवारा स्थित हीरा ढाबा के पीछे अवैध शराब का परिवहन किया जा रहा है। सूचना मिलते ही पुलिस टीम ने तत्काल मौके पर दबिश दी और एक सिल्वर ग्रे रंग की स्विफ्ट डिजायर कार को रोका। तलाशी लेने पर कार के अंदर खाखी रंग के 24 कार्टून बरामद हुए। इन कार्टूनों में 1200 पाव देशी मसाला शराब भरी हुई थी, प्रत्येक पाव 180 एमएल का था। पुलिस ने जब्त की गई शराब की कीमत 1 लाख 44 हजार रुपए बताई है। इसके अतिरिक्त, स्विफ्ट डिजायर कार की अनुमानित कीमत लगभग 7 लाख रुपए आंकी गई है। पुलिस ने कार सवार अंकुश राठौर को गिरफ्तार कर लिया है। अंकुश और उसके एक अन्य साथी के खिलाफ आबकारी एक्ट के तहत प्रकरण दर्ज किया गया है।

सरकारी स्कूल के शौचालय में छात्र को लगा करंट

बड़गांव के सरकारी स्कूल में हुई घटना, छात्र का इलाज जारी

नवभारत, कटनी। जिले के रीठी तहसील के अंतर्गत आने वाले ग्राम बड़गांव के शासकीय स्कूल में प्रबंधन की लापरवाही के कारण पढ़ाई करने गया एक छात्र करंट की चपेट में आ गया। बताया जाता है की छात्र प्रतिदिन की तरह सुबह स्कूल पहुंचा था। इसी दौरान वह निस्तार के लिए स्कूल परिसर में बने बाथरूम गया हुआ था। बाथरूम में मौजूद छात्र अचानक बिजली की तारों के संपर्क में आ गया। छात्र की बिजली का इतना जोरदार झटका लगा की वह वहीं गिर पड़ा। घटना की जानकारी मिलते ही स्कूल में अफरा-तफरी मच गई। तत्काल इसकी सूचना स्थानीय पुलिस को दी गई। मौके



पर पहुंची पुलिस ने गंभीर हालत में छात्र को पहले बड़गांव के सामुदायिक स्वास्थ्य केंद्र पहुंचाया, जहां से प्राथमिक उपचार के बाद हालत को देखते हुए उसे जिला अस्पताल रेफर कर दिया गया। फिलहाल छात्र का जिला अस्पताल में इलजा जारी है। डॉक्टरों के अनुसार छात्र की हालत अब स्थिर है, लेकिन वह चिकित्सकीय निगरानी में हैं। वहीं

इस पूरे मामले को लेकर स्कूल परिसर में बच्चों की सुरक्षा व्यवस्था पर सवाल खड़े हो रहे हैं। शौचालय में बिजली के अव्यवस्थित तारों को लेकर स्कूल प्रबंधन द्वारा कोई संज्ञान क्यों नहीं लिया गया। पुलिस ने इस पूरे मामले जांच शुरू कर दी है। जांच से ही पता चलेगा कि किसकी लापरवाही से स्कूल के टॉयलेट में यह घटना हुई है।

बजट में की गई किसान, मजदूर और मध्यम वर्ग के लोगों की अनेदखी

शहर कांग्रेस अध्यक्ष ने बजट पर दी प्रतिक्रिया

नवभारत, कटनी। सरकार द्वारा पेश किए गए आम बजट पर विपक्षी दल कांग्रेस ने कड़ा प्रहार किया है। कांग्रेस नेता अधिवक्ता अमित शुक्ला ने इस बजट को पूरी तरह से जनविरोधी, युवा-विरोधी और गरीब-विरोधी करार देते हुए इसकी तीखी आलोचना की है। उन्होंने आरोप लगाया कि सरकार ने इस बजट के माध्यम से आम जनता को दरकिनार कर केवल अपने चहेते पूंजीपतियों और बड़े उद्योगपतियों की जिजोरी भरने का काम किया है। शहर का कांग्रेस अध्यक्ष कहा कि आज देश का युवा बेरोजगारी की मार झेल रहा है, लेकिन बजट में रोजगार सृजन



को लेकर कोई ठोस योजना या स्पष्ट रोडमैप दिखाई नहीं देता। उन्होंने कहा कि शिक्षा, स्वास्थ्य और रोजगार जैसे बुनियादी क्षेत्रों की घोर उपेक्षा की गई है, जिसका सीधा और नकारात्मक प्रभाव गरीब, मध्यम वर्ग के भविष्य पर पड़ेगा। शहर कांग्रेस अध्यक्ष ने उज्ज्वला योजना और बढ़ती कीमतों के विरोधाभास को उजागर किया। उन्होंने कहा कि एक तरफ सरकार योजनाओं का

ढिंढोरा पीट रही है, वहीं दूसरी ओर 1150 के पार पहुंच गए गैस सिलेंडर ने गरीब महिलाओं की रसोई का बजट बिगाड़ दिया है। पेट्रोल-डीजल की बेलगाम कीमतों ने महंगाई को सातवें आसमान पर पहुंचा दिया है, जिससे आम आदमी की थाली छोटी होती जा रही है। कांग्रेस ने सरकार पर टैक्स चोरों को संरक्षण देने का गंभीर आरोप भी लगाया। शहर कांग्रेस अध्यक्ष अमित शुक्ला के अनुसार, सरकार ने किसान, मजदूर और मध्यम वर्ग की जरूरतों को पूरी तरह नजरअंदाज कर दिया है। उन्होंने कहा कि महिलाओं के सशक्तिकरण के नाम पर सिर्फ दिखावा किया जा रहा है, जबकि हकीकत में यह बजट सिर्फ निराशा लेकर आया है। शहर

कांग्रेस अध्यक्ष ने सरकार से मांग की है कि पेट्रोल-डीजल और रसोई गैस के दामों में तत्काल कटौती की जाए, शिक्षा, स्वास्थ्य और रोजगार के लिए विशेष वित्तीय पैकेज की घोषणा की जाए, युवाओं को नौकरी देने के लिए एक पाठदर्शी और ठोस नीति बनाई जाए। टैक्स चोरी करने वालों के खिलाफ सख्त कानूनी कार्रवाई सुनिश्चित की जाए, शहर कांग्रेस अध्यक्ष अमित शुक्ला ने संकल्प दोहराया कि कांग्रेस आम जनता के हितों की रक्षा के लिए सड़क से लेकर सदन तक अपना सबकुत् और तेज करेगी। उन्होंने बताया कि वार्ड समितियों का गठन किया जा रहा है। लोगों को भाजपा सरकार की गलत नीतियों और वादा खिलौना के संबंध में जानकारी दी जा रही है।

15 दिन से भर्ती मरीज को बगैर इलाज किए ही कर दिया डिस्चार्ज

हार्निया का ऑपरेशन कराने अस्पताल में भर्ती था मरीज

नवभारत, कटनी। जिला अस्पताल में मरीज को 15 दिनों तक भर्ती रखने के बाद भी उसका इलाज नहीं किया गया। आरोप है कि एक मरीज का हार्निया का ऑपरेशन होना था, जिसके लिए वह 15 दिन तक जिला अस्पताल में भर्ती रहा, लेकिन जब ऑपरेशन के बारी आई तो बगैर इलाज किए ही उसे डिस्चार्ज कर दिया गया। जानकारी के अनुसार भट्टा मोहल्ला निवासी बबलू सिंह ठाकुर हार्निया की बीमारी से



पेशान हैं, ऑपरेशन की उम्मीद में वे पिछले दो सप्ताह से अस्पताल में भर्ती थे, जिला अस्पताल में वे अपने ऑपरेशन का इंतजार कर रहे थे। सोमवार को जब उनके ऑपरेशन का समय आया, तो

डॉक्टरों ने हाथ खड़े कर दिए। बबलू का कहना है कि डॉक्टरों ने उनसे कह दिया कि ऑपरेशन का जब भी सामान ही नहीं है, इसलिए अब वे घर चले जाएं। वहीं इसम मामले में जिला अस्पताल के

प्रभारी सिविल सर्जन डॉक्टर राजेंद्र सिंह ने कहा कि अस्पताल में सामग्री की कोई कमी नहीं है और मरीज का ऑपरेशन होना ही था। उन्होंने कहा कि इस मामले की जांच कराई जाएगी।

श्रीमद् भावगत कथा सुन भावविभोर हुए श्रद्धालु

ग्राम घुघरी में श्रीराम महायज्ञ उत्सव का आयोजन

नवभारत, उमरियापाना। जिले के ग्राम घुघरी में एक फरवरी को श्री राम महायज्ञ उत्सव और संगीतमय श्रीमद्भागवत कथा आयोजन किया गया। इस अवसर पर काफी संख्या में श्रद्धालुओं की उपस्थिति रही। मैहर धाम से आए यज्ञाचार्य पंडित अनिल तिवारी द्वारा श्रीमद्भागवत कथा के प्रसंगों का संगीतमय और भावपूर्ण व्याख्यान किया गया। व्याख्यान में अजापित उपाख्यान, प्रह्लाद चरित्र, श्रीनृसिंह अवतार के



प्रसंगों का से वर्णन किया गया। जिसे सुनकर श्रोता भावविभोर हो गए। यज्ञाचार्य द्वारा अजापित प्रसंग के माध्यम से नाम स्मरण की महिमा, प्रह्लाद चरित्र द्वारा अडिग भक्ति और विश्वास की शक्ति, श्रीनृसिंह अवतार के वर्णन से अधर्म पर धर्म की विजय का संदेश दिया। उनके संगीतमय प्रवचनों से

पूरा यज्ञ परिसर भक्तिरस में डूबा रहा। महायज्ञ के दौरान विधिवत वैदिक मंत्रोच्चारण के साथ यज्ञ संपन्न कराया गया। जय श्रीराम और हरि बोल के जयकारों से कथा स्थल गूंज उठा। आयोजन समिति और ग्रामवासियों ने यज्ञाचार्य का सम्मान कर उनका आशीर्वाद प्राप्त किया।

गांव-गांव जाकर किसानों को दी जा रही उन्नत खेती की जानकारी

किसान कल्याण वर्ष के उपलक्ष्य में निकाली गई बाढ़ रेली

नवभारत, कटनी। कृषक कल्याण वर्ष 2026 के उपलक्ष्य में किसानों को प्राकृतिक खेती और उन्नत तकनीक के प्रति जागरूक करने के उद्देश्य से कलेक्ट्रेट कार्यालय से मिशन चौक तक जिला स्तरीय मोटर साइकिल रैली निकाली गई। इस दौरान विधायक मुंडुवारा संदीप जायसवाल, जिला पंचायत अध्यक्ष सुनीता मेहरा और कलेक्टर आशीष तिवारी, जिला भाजपा अध्यक्ष दीपक टंडन सोनी, उपसंचालक कृषि अरुणिमा सेन



अयंगर, सहायक संचालक कृषि डॉ रामनाथ पटेल, मनीष मिश्रा, मानव जीवन विकास समित सचिव निर्भय सिंह सहित विकासखंड और तहसील मुख्यालय से आए कृषि, पशुपालन विभाग के मैदानी

अमले में पदस्थ अधिकारियों और कर्मचारियों की उपस्थिति रही। मोटर साइकिल रेली का आयोजन कलेक्ट्रेट परिसर से मिशन चौक तक किया गया। मिशन चौक तक पहुंचकर मिशन चौक से वापस कलेक्ट्रेट पहुंची। कार्यक्रम में

काफी संख्या में किसानों की सहभागिता रही। कृषक कल्याण वर्ष 2026 के अंतर्गत ग्रामिणकालीन फसल की बोनी के पूर्व कृषि रथ का संचालन जिले के सभी 6 विकासखंडों में किया जा रहा है, जिसमें तकनीकी दल ग्राम विकासखंडों के सभी ग्राम पंचायतों में जाकर कृषि से संबंधित नवीन तकनीकी की जानकारी दी जा रही है। विकासखंड बड़वारा में ग्राम पंचायत कुठिया महगवां, बुंचवृजा, तुर्मी विकासखंड बहोरीबंद में ग्राम पंचायत कुआं सहित अन्य गांव में कार्यक्रम का आयोजन किया गया।

सतर्कता शुद्ध पेयजल आपूर्ति करने शहर में चलाया जा रहा है सैंपलिंग और टेस्टिंग अभियान

955 से अधिक पेयजल सैंपल लेकर कराई गई टेस्टिंग, शुद्ध होने पर ही की जा रही सप्लाई

नवभारत, कटनी। नगर निगम द्वारा शहरवासियों को शुद्ध पेयजल उपलब्ध कराने लगातार अभियान चलाया जा रहा है। महापौर श्रीमती प्रीति संजीव सूरी, नगर निगम की प्रभारी आयुक्त हरसिमरन प्रीत कौर के निर्देश पर प्रतिदिन दिन निगम की टीम द्वारा पेयजल आपूर्ति के दौरान वार्डों में पहुंचकर हर घर से पेयजल के सैंपल एकत्रित कर शुद्धता की जांच के लिए प्रयोगशाला भेजे जा रहे हैं। पेयजल परीक्षण के लिए वार्डों से जल संग्रहण की कार्रवाई के दौरान निगम अमले द्वारा संत कराराम वार्ड रॉबर्ट लाइन, बाबा नारायण शाह वार्ड, विश्राम बाबा वार्ड न्यू हाउसिंग बोर्ड कॉलोनी,



विवेकानंद वार्ड खेरमाई मंदिर के पीछे बस्ती सहित अन्य स्थलों से पेयजल का सैंपल कलेक्ट कर शुद्धता की जांच के लिए प्रयोगशाला भेजने की कार्रवाई की गई। शुद्ध पेयजल आपूर्ति कराने के लिए नगर निगम द्वारा

अब तक 955 से अधिक जल सैंपलिंग का कार्य कराया गया है। नगर निगम के कार्यपालन यंत्री सुधीर मिश्रा ने बताया कि आयुक्त घर-घर जाकर पानी में क्लोरीन की मात्रा की जांच कराई जा रही है। शहरवासियों से फीडबैक भी

लिया जा रहा है। इस दौरान न सिर्फ गुणवत्ता पर ध्यान दिया जा रहा है बल्कि प्राप्त शिकायतों के निराकरण किया जा रहा है। निगम अमले में किसी भी प्रकार से ओवरहेड टैंक और बॉल चैंबर की सफाई की जा रही। जिससे शहरवासियों को गुणवत्तापूर्ण पेयजल उपलब्ध हो सके। कार्यपालन यंत्री ने बताया कि नगर निगम द्वारा नगर के प्रत्येक नागरिक को सुरक्षित, स्वच्छ और गुणवत्तापूर्ण पेयजल उपलब्ध कराने के लगातार प्रयास किए जा रहे हैं। नगर में स्थापित पानी के स्रोतों की साफ-सफाई, ट्यूबवेलों के माध्यम से किए जाने वाले पेयजल वितरण के क्लोरीनेशन के साथ ही

विभिन्न वार्डों से प्रतिदिन एकत्रित किए जा रहे पानी की सैंपलिंग का कार्य लगातार जारी है। इसके अतिरिक्त पेयजल के संबंध में किसी भी प्रकार की शिकायतों प्राप्त होने पर तत्परता से निराकरण कराकर पेयजल वितरण व्यवस्था पर लगातार निगरानी की जा रही है। उन्होंने शहर वासियों से कहा गया है कि पेयजल से संबंध में किसी भी प्रकार की समस्या या शिकायत होने पर हेल्पलाइन नम्बर 9351136230 पर तत्काल सूचना दें, ताकि समस्या का समाधान किया जा सके। नगर निगम टीम द्वारा पूरे शहर में पेयजल के सैंपल लेकर उसकी टेस्टिंग करा रही है।

नगर निगम में जनसुनवाई आज, महापौर सुनेंगी समस्याएं



नवभारत, कटनी। आम नागरिकों की समस्याओं के तत्काल और प्रभावी समाधान के उद्देश्य से महापौर श्रीमती सूरी द्वारा किए गए नवाचर के तहत मंगलवार 3 फरवरी को सुबह 11 बजे से दोहरा 1 बजे तक नगर निगम के मेयर इन काउंसिल कक्ष में जनसुनवाई कार्यक्रम का आयोजन किया जाएगा। जनसुनवाई के दौरान महापौर स्वयं उपस्थित रहकर शहरवासियों के आवेदनों, शिकायतों, सुझावों पर सुनवाई करेंगी। संबंधित विभागिय अधिकारियों को समयबद्ध और प्रभावी निराकरण के निर्देश देंगी। इस पहल से शहरवासियों को सीधे अपनी बात रखने का अवसर मिलेगा और प्रशासनिक पारदर्शिता को बढ़ावा मिलेगा। शहरवासियों से कहा गया है कि वे 3 फरवरी को आयोजित जनसुनवाई कार्यक्रम में निर्धारित समय पर पहुंचें और अपनी समस्याओं से संबंधित आवेदन देकर निराकरण कराएं।

डॉ. राजेश बत्रा
एच.एच., एच.एम.ए.एच.,
एच.आई.ए.सी.ई.एस.,
एच.ए.आई.एस.
जनरल और
हेपेटोलॉजिस्ट
आयुष्यमान कांडेश्वरी मरीजों का एवं हेल्थ इश्योरेंस काई मरीज मरीजों का कि लुप्त इलाज किया जाता है।
ओपीडी सुबह 11:00 बजे से सायं 5:00 बजे तक

धर्मलोक हॉस्पिटल
A Unit of Dharmlok Hospital Pvt. Ltd.
AN ISO 9001 : 2015 CERTIFIED
दूरबीन से पित्त की पथरी की सर्जरी, दूरबीन से ओलेडिस्स सर्जरी, दूरबीन से ओपन पेट की सर्जरी, उन्नत तकनीक (स्टैपल/रोट) के फिस्टुला सर्जरी, स्तन सर्जरी, फिडली/प्रोस्टेट/गुणालस्थ सर्जरी, मयुहोष्ठ रैर की देखभाल/सर्जरी, तीव्र और जीर्ण घाव प्रबंधन।
सामान्य एवं सिरोरियन डिलीवरी, अडेवाजी की गलत, उच्च जोखिम वाली गर्भावस्था, निःस्तानता, बच्चेवानी निकालना, सफेद पानी का इलाज, गर्भवती महिलाओं की सोनोग्राफी, बार-बार गर्भपात होना, पॉसिस्टिस्टिक ओवेरियन डिलीज/सिस्टो।
पता-आदर्श कालोनी रोड, कटनी (म.प्र.)
Ph. 07622-422390, 796084 Help line 24x7: 8305402024

डॉ. हर्षा बत्रा
एमडी (ओबीजी)
सोनीयाफो डिलेनोज
रबी, प्रसूति एवं
बाइपैन पेश